



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 ഏപ്രിൽ 14 14th April 2015 1190 മീനം 31 31st Meenam 1190 1937 ചൈത്രം 24 24th Chaithra 1937	നമ്പർ No.
		15	

PART III Fisheries Department

ഫിഷറീസ് ജോയിന്റ് ഡയറക്ടർ (ദക്ഷിണ മേഖല) തിരുവനന്തപുരം/ഫിഷറീസ് സഹകരണ സംഘം
രജിസ്ട്രാറുടെ നടപടിക്രമം

(നിലവിൽ: വി. മനോമോഹനൻ)

വിഷയം:—ഫിഷറീസ്—സഹകരണം—പോളശ്ശേരി മത്സ്യ വ്യവസായ സഹകരണ സംഘം (ക്ലിപ്തം) നമ്പർ 1985—സമാപ്തികരിച്ച് ഉത്തരവാകുന്നത്—സംബന്ധിച്ച്.

പരാമർശം:—(1) കോട്ടയം ഫിഷറി ഡെവലപ്മെന്റ് ഓഫീസറുടെ (കെ1) 22-1-2013-ലെ എഫ്.ഡി.ഒ.(കെ1)/5/2009 നമ്പർ കത്ത്.

(2) ഈ ഓഫീസിലെ 7-2-2013-ലെ സംഘം സെക്രട്ടറി/പ്രസിഡന്റ് എന്നിവർക്കുള്ള ഇതേ നമ്പർ കത്ത്.

(3) ഈ ഓഫീസിലെ വൈക്കം സർക്കിൾ സഹകരണ യൂണിയൻ സെക്രട്ടറിക്ക് 6-1-2015-ലെ ഇതേ നമ്പർ കത്ത്.

ഉത്തരവ് നമ്പർ എഫ്1/243/2010 തീയതി 16-3-2015

പോളശ്ശേരി മത്സ്യ വ്യവസായ സഹകരണ സംഘം (ക്ലിപ്തം) നമ്പർ 1985-ന്റെ പ്രവർത്തനം 7 വർഷത്തോളമായി പൂർണ്ണമായി നിലച്ചിരിക്കുകയാണെന്നും സംഘം തുടർന്ന് പ്രവർത്തിപ്പിക്കുന്നതിന് സംഘാംഗങ്ങൾക്ക് യാതൊരു താൽപ്പര്യവുമില്ലായെന്നും ഒന്നാം പരാമർശിത കത്തുപ്രകാരം കോട്ടയം ഫിഷറി ഡെവലപ്മെന്റ് ഓഫീസർ റിപ്പോർട്ട് ചെയ്തിട്ടുണ്ട്.

സംഘത്തിന്റെ പ്രവർത്തനം പുനരുജ്ജീവിപ്പിക്കുന്നതിനായി ഒരു മൂന്നംഗ അഡ്മിനിസ്ട്രേറ്റീവ് കമ്മിറ്റിയെ 29-3-2010-ലെ ഇതേ നമ്പർ ഉത്തരവ് പ്രകാരം നിയമിച്ച് ഉത്തരവ് നൽകിയിരുന്നുവെങ്കിലും പ്രസ്തുത കമ്മിറ്റി സംഘത്തിന്റെ ചുമതലയേറ്റെടുത്തില്ലാ

എന്നും, കൂടാതെ സംഘത്തിലെ ഭൂരിപക്ഷം അംഗങ്ങളും മറ്റ് സംഘങ്ങളിൽ അംഗത്വമുള്ളവരാണെന്നും ആയതിനാൽ സംഘം സമാപ്തീകരിച്ച് ഉത്തരവ് നൽകണമെന്നും യൂണിറ്റ് ഇൻസ്പെക്ടർ റിപ്പോർട്ട് ചെയ്തിരിക്കുന്നു.

പരാമർശം 2, 3 എന്നിവ പ്രകാരം സംഘം സമാപ്തീകരിക്കുന്നതിന് വിധേയപ്പെടുത്തേണ്ടതിൽ അറിയിക്കുന്നതിന് സംഘാംഗങ്ങൾ, വൈക്കം സർക്കിൾ സഹകരണ യൂണിയൻ എന്നിവർക്ക് അറിയിപ്പു നൽകിയിരുന്നുവെങ്കിലും യാതൊരു അഭിപ്രായവും ഇതുവരെ സമർപ്പിച്ചിട്ടില്ല.

മേൽ സാഹചര്യത്തിൽ, പ്രവർത്തന സ്തംഭനം നേരിടുന്ന പോളഗ്ലേരി മത്സ്യ വ്യവസായ സഹകരണ സംഘം (ക്ലിപ്തം) നമ്പർ 1985-ന്റെ പ്രവർത്തന സാധ്യതയില്ലായ്മ ബോധ്യപ്പെട്ടതിന്റെ അടിസ്ഥാനത്തിലും കോട്ടയം ഫിഷറീ ഡെവലപ്മെന്റ് ഓഫീസറുടെ (കെ1) ശുപാർശയുടെ അടിസ്ഥാനത്തിലും പ്രസ്തുത സംഘത്തെ കേരള സഹകരണസംഘ നിയമം വകുപ്പ് 71(2) ബി പ്രകാരം സമാപ്തീകരിച്ചുകൊണ്ടും, വകുപ്പ് 72(1) പ്രകാരം കോട്ടയം (കെ1) ഫിഷറീ ഡെവലപ്മെന്റ് ഓഫീസറെ മേൽ സംഘത്തിന്റെ ലിക്വിഡേറ്ററായി നിയമിച്ചുകൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ സംഘത്തിന്റെ ആസ്തി ബാധ്യതകൾ ഏറ്റെടുക്കേണ്ടതും ഉത്തരവ് തീയതി മുതൽ 2 മാസത്തിനുശേഷം അന്തിമ സമാപ്തീകരണ നടപടികൾ സ്വീകരിക്കേണ്ടതുമാണ്.

തിരുവനന്തപുരം.

(ഒപ്പ്)
ഫിഷറീസ് സഹകരണ സംഘം രജിസ്ട്രാർ/
ഫിഷറീസ് ജോയിന്റ് ഡയറക്ടർ
(ദക്ഷിണ മേഖല).

ലേല/ദർഘാസ് പരസ്യം

നമ്പർ 4896/2014.

2015 മാർച്ച് 20.

ജില്ലാ പഞ്ചായത്തിനുവേണ്ടി ഫിഷറീസ് ഡെവലപ്മെന്റ് ഡയറക്ടർ കണ്ണൂർ ഫിഷറീസ് വകുപ്പിന്റെ ഉടമസ്ഥതയിലുള്ള പാലക്കോട് മത്സ്യബന്ധന തുറമുഖത്തിൽ നിന്നും ഒരു വർഷത്തേക്ക് പ്രവേശന ഫീസ്, വാർഫേജ്, ലാൻഡിംഗ് എന്നിവ പിരിക്കുന്നതിനുള്ള അവകാശം ഏറ്റെടുത്ത് നടത്തുന്നതിന് മുദ്രവച്ച കവറുകളിൽ മത്സരസാദാമ്യമുള്ള ദർഘാസുകൾ ക്ഷണിച്ചുകൊള്ളുന്നു. ദർഘാസുകൾക്കു പുറമെ പൊതുലേലവും നടത്തുന്നതാണ്. സർക്കാർ ഉത്തരവ് നമ്പർ 309/12/എഫ് ആന്റ് പി.ക്യൂ തിരുവനന്തപുരം, തീയതി 31-3-2012 പ്രകാരം പുതുക്കിയ നിരക്കുകൾ അനുസരിച്ചാണ് ചൂങ്കും പിരിവുകൾ നടത്തേണ്ടത്.

അടങ്കൽ തുക - ` 2,00,000.

നിരതദ്രവ്യം - ` 10,000.

ലേല/ദർഘാസ് പ്രമാണത്തിന്റെ വില - ` 4,000 + വാറ്റ് ` 480.

ദർഘാസ് സമർപ്പിക്കേണ്ട അവസാന തീയതിയും സമയവും - 22-4-2015-ന് ഉച്ചയ്ക്ക് 1 മണി.

ലേലത്തിനായും സമയവും - 22-4-2015, 3 മണി.

ലേല സ്ഥലം - ഫിഷറീസ് ഡെവലപ്മെന്റ് ഡയറക്ടറാഫീസ്, കണ്ണൂർ.

ദർഘാസ്/ലേല ഫോറം ആവശ്യമുള്ള വ്യക്തികൾ തിരിച്ചറിയൽ കാർഡ്/വാസസ്ഥലത്തെ വില്ലേജ് ഓഫീസർ നൽകുന്ന റസിഡൻഷ്യൽ സർട്ടിഫിക്കറ്റ് എന്നിവയിൽ ഏതെങ്കിലും ഹാജരാക്കി രേഖാമൂലം അപേക്ഷിക്കേണ്ടതും

ദർഘാസ്/ലേല ഫോറത്തിന്റെ വില നിശ്ചിത തീയതിക്കകം ഫിഷറീസ് ഡെവലപ്മെന്റ് ഡയറക്ടറുടെ ഓഫീസിൽ പണമായി ഒടുക്കി ഫോറങ്ങൾ കൈപ്പറ്റാവുന്നതുമാണ്. ദർഘാസിനും ലേലത്തിനും പങ്കെടുക്കുന്നവർ പ്രത്യേകം പ്രത്യേകം ഫോറങ്ങൾ സമർപ്പിക്കേണ്ടതാണ്. ദർഘാസ്/ലേല ഫോറങ്ങൾ 10-4-2015 തീയതി രാവിലെ 10 മണിമുതൽ 22-4-2015 ഉച്ചയ്ക്ക് 12 മണിവരെ ടി ഓഫീസിൽ നിന്നും കൈപ്പറ്റാവുന്നതാണ്.

ദർഘാസ്/ലേലത്തിൽ പങ്കെടുക്കുന്ന വ്യക്തികൾ മേൽ പ്രകാരമുള്ള നിരതദ്രവ്യം തുക അംഗീകൃത ബാങ്കിലെ ഡിമാന്റ് ഡ്രാഫ്റ്റായി ഒടുക്കി ` 150 വിലയുള്ള മുദ്രപത്രത്തിൽ ഒപ്പിട്ട പ്രാഥമിക കരാർ സഹിതം ദർഘാസ് സംബന്ധമായ വിവരങ്ങൾ ആലേഖനം ചെയ്ത് സീൽ വച്ച കവറുകളിൽ നിശ്ചിത സമയ പരിധിക്കകം ദർഘാസുകൾ സമർപ്പിക്കേണ്ടതാണ്. നിരതദ്രവ്യം പണമായി സ്വീകരിക്കുന്നതല്ല. ദർഘാസുകൾ നേരിട്ടോ/രജിസ്റ്റേർഡ് തപാൽ മുഖേനയോ സമർപ്പിക്കാവുന്നതാണ്. യാതൊരുവിധ കാരണവശാലും താമസിച്ച് ലഭിക്കുന്ന ദർഘാസുകൾ സ്വീകരിക്കുന്നതല്ല. കോൺട്രാക്റ്റ് ലൈസൻസ് ഇല്ലാത്തവർ ദർഘാസ്/ലേല പ്രമാണത്തിനൊപ്പം ` 70,000-ന്റെ സോൾവൻസി സർട്ടിഫിക്കറ്റ് ഉൾപ്പെടുത്തേണ്ടതാണ്. തിരിച്ചറിയൽ രേഖ, പാൻകാർഡ് എന്നിവയുടെ പകർപ്പുകൾ ഉള്ളടക്കം ചെയ്യേണ്ടതുമാണ്.

ലേലത്തിൽ പങ്കെടുക്കുന്ന വ്യക്തികൾ ലേല ഫോറത്തിനൊപ്പം പ്രാഥമിക ഉടമ്പടി, നിരതദ്രവ്യം, സോൾവൻസി എന്നിവ ഉൾപ്പെടുത്തി നിശ്ചിത സമയത്തിനകം സമർപ്പിച്ച് ലേല ചീട്ട് കൈപ്പറ്റേണ്ടതാണ്. മതിയായ രേഖകൾ ഉൾപ്പെടുത്താത്ത ഫോറങ്ങൾ നിരസിക്കുന്നതും താമസിച്ച് ലഭിക്കുന്ന ഫോറങ്ങൾ സ്വീകരിക്കുന്നതുമല്ല. പൊതു ലേലം നടത്തിയതിനുശേഷം ലഭ്യമായ ദർഘാസുകൾ സന്നിഹിതരായ വ്യക്തികളുടെ സാന്നിധ്യത്തിൽ തുറന്നു പരിശോധിക്കുന്നതാണ്.

ലേലത്തിലോ/ദർഘാസിലോ ഏതിലാണ് കൂടുതൽ തുക വാഗ്ദാനം ചെയ്യുന്നത് പ്രസ്തുത വ്യക്തിക്ക് ദർഘാസിന്റെ അംഗീകാരം ലഭ്യമാകുന്ന മുറയ്ക്ക് അവകാശം ഉറപ്പിച്ചു നൽകുന്നതായിരിക്കും.

അനുമതി ഉത്തരവ് ലഭ്യമാക്കുന്ന മുറയ്ക്ക് അവകാശങ്ങളുടെ 50 ശതമാനം തുകയും സെക്യൂരിറ്റിയായി 5 ശതമാനം തുകയും പണമായി ഒടുക്കി വ്യവസ്ഥകൾ പ്രകാരം കരാർ ഉടമ്പടിയിൽ ഏർപ്പെടേണ്ടതാണ്. അവകാശ തുകയിൽ ബാക്കിവരുന്ന 50 ശതമാനം തുക രണ്ട് തുല്യ ഗഡുക്കളായി കരാർ ഉടമ്പടി വ്യവസ്ഥകൾക്ക് അനുസൃതമായി ഒടുക്കേണ്ടതാണ്. ലേല/ദർഘാസ് സംബന്ധമായ വിശദാംശങ്ങൾ ഫിഷറീസ് ഡെപ്യൂട്ടി ഡയറക്ടർ ഓഫീസിൽ നിന്നും ആഫീസ് സമയങ്ങളിൽ അന്വേഷിച്ചറിയാവുന്നതാണ്. സർക്കാർ മാനദണ്ഡ പ്രകാരമുള്ള എല്ലാ വ്യവസ്ഥകളും ഇതിനും ബാധകമായിരിക്കും.

ഫിഷറീസ് ഡെപ്യൂട്ടി ഡയറക്ടറുടെ
കാര്യാലയം, മാപ്പിളബേ, കണ്ണൂർ.
ഫോൺ നമ്പർ. 0497 2731081

(ഒപ്പ്)
ഫിഷറീസ്
ഡെപ്യൂട്ടി ഡയറക്ടർ.